



Il-Kummissjoni
Ewropea

Il-gimgha Ewropea għall-ħiliet vokazzjonali



2018 | **LINJI GWIDA BIEX TORGANIZZA L-AVVENIMENT
JEW L-ATTIVITÀ TIEGĦEK STESS**

#DiscoverYourTalent

Impjegi, affarijiet
soċjali u inkluzjoni

INGĦAQAD MAL-ĠIMGĦA EWROPEA GĦALL-ĦILJET VOKAZZJONALI FL- 2018 U SKOPRI T-TALENT TIEGĦEK!

LINJI GWIDA BIEX TORGANIZZA L-AVVENIMENT JEW L-ATTIVITÀ TIEGĦEK STESS

X'INHI L-ĠIMGĦA EWROPEA GĦALL-ĦILJET VOKAZZJONALI?

Il-Ġimgħa Ewropea għall-Ħiljet Vokazzjonali hija inizjattiva tal-Kummissjoni Ewropea maħsuba biex tagħmel **l-edukazzjoni u t-taħriġ vokazzjonali (ETV)** – li tipprovdi lill-persuni bil-ħiliet prattiċi li jkollhom bżonn għal impjegi f'oqsma bħal-kummerċ, il-bejgħ, l-ospitalità u t-teknoloġija – aktar attraenti. Din tinkludi avvenimenti u attivitajiet fil-pajjiżi parteċipanti kollha madwar l-Ewropa, fuq livell lokali, reġjonali u nazzjonali. Il-partijiet ikkonċernati li jieħdu sehem fil-Ġimgħa għandhom l-opportunità li jaqsmu eżempji ta' eċċellenza fl-ETV.

META SSIR?

Wara s-suċċess tas-sentejn ta' qabel, it-tielet **Ġimgħa Ewropea għall-Ħiljet Vokazzjonali** se ssir mill-**5-9 ta' Novembru 2018**. Din is-sena, l-avvenimenti u l-attivitajiet ewlenin se jsiru fi **Vjenna**, se jiġu organizzati f'kooperazzjoni mill-qrib mal-Presidenza Awstrijaka tal-Kunsill tal-UE, filwaqt li fi Stati Membri oħrajn se jsiru varjetà ta' avvenimenti ta' ftuħ nazzjonali.

Iżda l-aktar partijiet importanti tal-Ġimgħa Ewropea għall-Ħiljet Vokazzjonali se jkunu l-avvenimenti u l-attivitajiet li **torganizza int fil-livelli lokali, reġjonali, nazzjonali u saħansitra fil-livell Ewropew** bejn l-**1 ta' Settembru u l-31 ta' Diċembru 2018**. **Int tista' tressaq flimkien partijiet ikkonċernati fil-pajjiż tiegħek stess jew tingħaqad ma' dawk minn pajjiżi oħra.** Aħna nistednuk tirreġistra l-avveniment jew l-attività tiegħek permezz tal-paġna tal-web tal-Kummissjoni għall-Ġimgħa (<http://ec.europa.eu/vocational-skills-week>), sabiex l-avveniment ikun jista' jiżded fuq mappa elettronika, li tagħmel dan l-avveniment disponibbli biex ikun jista' jarah kulhadd. L-avveniment tiegħek imbagħad jista' jsir ukoll wieħed minn dawk li l-Kummissjoni tagħmel enfasi fuqhom fil-promozzjoni tagħha tal-Ġimgħa!

MIN JISTA' JIEĦU SEHEM?

Il-Ġimgħa hija miftuħa għall-organizzazzjonijiet kollha li jippromwovu l-ETV fi kwalunkwe wieħed mill-Istati Membri tal-UE, il-pajjiżi kandidati tal-UE u l-pajjiżi tal-EFTA. L-avvenimenti li jiġu organizzati mill-Fondazzjoni Ewropea għat-Taħriġ (aġenzija tal-UE), jew f'kooperazzjoni magħha, fil-pajjiżi sħab tagħhom ukoll huma eliġibbli.

L-individwi u l-organizzazzjonijiet li jistgħu jikkontribwixxu għall-Ġimgħa Ewropea għall-Ħiljet Vokazzjonali jinkludu:

- żgħażaġħ jew adulti li qed jitgħallmu;
- għalliema, persuni li jharrġu, konsulenti jew riċerkaturi;
- fornituri ta' taħriġ edukattiv;
- negozji, kmamar, trade unions jew organizzazzjonijiet ta' impjegati;
- persuni li jmessu programmi tal-ETV, networks ta' politika u inizjattivi relatati mal-ETV.

GĦALIEX GĦANDEK TINGĦAQAD?

Il-Ġimgħa Ewropea għall-Ħiliet Vokazzjonali hija opportunità unika biex int tinvolvi ruġek mas-soċjetà b'mod ġenerali, biex tgħin issaħħaħ il-profil tal-ETV fil-komunità tiegħek u madwar l-Ewropa. Hija opportunità biex partijiet ikkonċernati ewlenin b'għanijiet simili jingħaqdu flimkien fi sforz magħqud li jibbaża fuq is-suċċessi individwali tiegħek.

Permezz tal-involvement tiegħek, int se tkun tista':

- tippreżenta b'mod kongunt l-avveniment jew l-attività tiegħek billi tuża l-identità viżwali u l-islogan uniku "**il-Ġimgħa Ewropea għall-Ħiliet Vokazzjonali — Skopri t-Talent tiegħek!**";
- tagħmel parti minn netwerk kbir ta' individwi u organizzazzjonijiet li jippromwovi l-iżvilupp tal-ħiliet vokazzjonali;
- tippromwovi l-ħidma u l-avvenimenti tal-ETV tiegħek, issaħħaħ il-viżibbiltà tiegħek u tikseb aktar esponiment.

GĦALIEX NIPPROMWOVU L-ETV?

L-ETV tipprovdi lill-persuni bil-ħiliet prattiċi u trasferibbli, bl-għarfien u bil-kompetenzi li s-suq tax-xogħol jeħtieġ, u tgħin hom ikollhom parti fis-soċjetà b'mod ġenerali.

Iż-żgħażaġħ u l-adulti kuljum jistgħu jieħdu deċiżjonijiet dwar il-karrieri tagħhom. **L-avveniment jew l-attività tiegħek** jistgħu jgħinuhom jaraw il-benefiċċji li kieku jagħzlu l-ETV. Irrispettivament jekk tkunx edukazzjoni formali għaž-żgħażaġħ, taħriġ vokazzjonali kontinwu għall-adulti, taħriġ tekniku avanzat, edukazzjoni għolja professjonali jew kwalunkwe tip ta' taħlim relatat mal-impjieg, l-involvement tiegħek jista' jixhet dawl fuq il-firxa kbira ta' għażliet li huma disponibbli madwar l-Ewropa.

X'INHUMA L-MESSAĠĠI EWLENIN U T-TEMI TAL-ĠIMGĦA TAL-2018?

Messaġġi ewlenin

- Kull persuna għandha **talent** u l-ETV tista' tgħin tidentifika u tiżviluppa dawk it-talenti;
- L-ETV hija għażla eċċellenti għall-persuni ta' **kull età**, u tippreparahom għal karrieri **interessanti madwar id-dinja kollha**;
- L-ETV tagħti spinta lill-**impjegabbiltà**, tappoġġja l-**iżvilupp personali** u tista' twassal għal **impjegi ta' kwalità għolja**;
- **It-tagħlim tul il-ħajja** jtejjeb l-inkluzjoni soċjali, id-diversità u ċ-ċittadinanza attiva.

Temi

- **Il-futur tal-ETV** inkluż:
 - id-diġitalizzazzjoni;
 - l-għoti tas-setgħa lill-individwi għall-ġestjoni tal-karriera u għall-iżvilupp tal-ħiliet tul il-ħajja;
 - il-validazzjoni ta' tagħlim mhux formali u informali;
 - l-importanza ta' ħiliet tas-seklu 21;
 - ir-rwol ta' mexxejja/għalliema/persuni li jharrġu tal-ETV;
 - l-internalizzazzjoni tal-ETV.

KIF TISTA' TIKKONTRIBWIXXI?

Hemm ħafna **avvenimenti** li jistgħu jgħinuk tikkomunika man-nies, issaħħaħ il-profil tal-inizjattivi tal-ETV tiegħek u ssebbaħ id-dehra tagħhom:

- Jiem għall-pubbliku (eż. fi skejjel, negozji u ċentri ta' taħriġ);
- Jiem tal-karrieri, fieri tal-edukazzjoni u wirjiet tal-kummerċ;
- Sessjonijiet "staqsi lil espert" fuq il-post tax-xogħol;
- Jiem/iljieli ta' informazzjoni li jipprezentaw programmi vokazzjonali;
- Kompetizzjonijiet, tal-ħiliet, kwizzijiet, kuntesti u ċerimonji tal-premijiet nazzjonali/regjonali/lokali;
- Webinars li jipromwovu l-iżvilupp tal-ħiliet vokazzjonali;
- Sessjonijiet ta' Facebook Live ma' persuni interessanti li jipromwovu l-iżvilupp professjonali tul il-karriera;
- Konferenzi li jipprezentaw xejriet ġodda fit-tagħlim fuq il-post tax-xogħol;
- Diskussjonijiet/diskursati għal organizzazzjonijiet tas-settur li jiddiskutu l-ħtieġa għall-ħiliet vokazzjonali jew modi possibbli kif jiġu żviluppati l-ħiliet vokazzjonali;
- Diskorsi li jenfasizzaw is-sejbiet ewlenin tar-riċerka dwar il-ħiliet vokazzjonali;
- Laqgħat li jinvolvu stqarrijiet jew avviżi minn rappreżentanti politiċi lokali li jappoġġjaw l-importanza tat-tagħlim vokazzjonali tul il-ħajja;
- Żjarat ta' ċelebritajiet lil kumpaniji biex "jagħmlu xogħol differenti għal ġurnata";
- Dimostrazzjonijiet ta' għodod ġodda "għall-ġbir tal-ideat" għall-forza tax-xogħol tiegħek (eż. intranet, blog għat-trainees u għall-impjegati, programmi ta' ġestjoni tal-ideat).

Minbarra li torganizza avvenimenti, int tista' wkoll tikkontribwixxi permezz ta' **tipi ta' attivitajiet oħra**:

- Torganizza kompetizzjonijiet tar-ritratti jew tal-vidjows/blogs għal studenti tal-ETV biex juru għaliex jieħdu pjaċir fit-taħriġ tagħhom jew xi jkunu kisbu mill-gradwazzjoni (tinsiex tuża l-midja soċjali!);
- Torganizza kampanji tal-midja mmirati li jinvolvu mudelli għaž-żgħažagħ u studenti tal-ETV li jkunu gradwaw b'suċċess;
- Tiżviluppa strateġija ta' komunikazzjoni għall-organizzazzjoni tiegħek biex issaħħaħ il-profil tal-ETV – inkluži opportunitajiet ta' impjeg;
- Taħtar ambaxxaturi/mudelli biex jaqsmu s-suċċessi tagħhom tal-ETV (eż. l-aqwa koki, disinjaturi grafiċi, kantanti/atturi, persuni mdaħħla fl-isports, disinjaturi tal-moda);

- Twettaq attivitajiet online u tal-midja soċjali (eż. tibda konverżazzjoni jew avveniment fuq il-midja soċjali ma' esperti tal-ETV online).

Għall-avvenimenti u għall-attivitajiet kollha tiegħek, uża n-netwerks eżistenti tiegħek u ibni sħubiji ġodda mal-partijiet ikkonċernati ewlenin.

Int tista' wkoll tadatta jew tikkumerċjalizza mill-ġdid kwalunkwe avveniment jew attività tiegħek li jkunu ġejjin biex jagħmlu parti mill-Ġimgħa Ewropea għall-Filiet Vokazzjonali, billi tuża l-identità viżwali u l-messaġġi ewlenin tal-Ġimgħa.

KIF TISTA' TIPPJANA L-AVVENIMENT JEW L-ATTIVITÀ TIEGHEK?

Hawn għandek xi **suggerimenti** sempliċi biex jgħinuk tfejji l-avveniment jew l-attività tiegħek mill-bidu, jew tadatta/tagħti dehra ġdida avveniment jew attività eżistenti:

- Agħmel sessjoni ta' taħbil il-moħħ (fi ħdan l-organizzazzjoni tiegħek stess jew ma' sħab oħra) biex tiddiskutu dwar xiex se tkun l-attività.
- Fassal l-iskeda taż-żmien u l-pjan tiegħek. L-attività għandha ssejtn bejn l-1 ta' Settembru u l-31 ta' Diċembru 2018.
- Hu deċiżjoni dwar l-udjenzi fil-mira ewlenin tiegħek.
- Añseb dwar kif l-añjar tilhaq lil dawn l-udjenzi. X'jista' jgħbed l-interess tagħhom jew ikun ta' għajnuna għalihom? X'azzjonijiet tixtieqhom jieħdu?
- Añseb dwar kif int tintegra l-messaġġi ewlenin tiegħek fl-attività u fil-materjal promozzjonali tiegħek.
- Ibni fuq is-suċċessi ta' attivitajiet preċedenti u ħallihom jagħtuk ispirazzjoni għal din l-attività promozzjonali partikolari.
- Ikkonferma jekk għandekx baġit jew le għal kwalunkwe attività ppjanata, għaliex dan jista' jiddetermina l-kamp ta' applikazzjoni tal-attivitajiet tiegħek.
- Añseb f' modi differenti kif tippromwovi l-attività tiegħek lil udjenza aktar mifruxa, u kif wara xxerred il-messaġġi.

Ladarba tiffinalizza l-ippjanar, nitlobuk timla biss il-formola tar-reġistrazzjoni disponibbli permezz ta' dan il-link: <http://ec.europa.eu/vocational-skills-week>. L-avvenimenti jew l-attivitajiet kollha rreġistrati permezz tas-sit web tal-Kummissjoni se jiġu skrinjati sabiex jiġi żgurat li l-informazzjoni neċessarja kollha tkun ingħatat u li l-attività tiegħek tikkorrispondi mal-għanijiet tal-Ġimgħa. Int se tiġi kkuntattjat/a jew għal kjarifika ulterjuri jew b'konferma li l-avveniment tiegħek ikun żdied mal-mappa fuq is-sit web tal-Ġimgħa Ewropea għall-Filiet Vokazzjonali.

XI JMISS?

Ladarba tircievi konferma li l-avveniment jew l-attività tiegħek se jiġi inklużi fuq il-mappa, int se tircievi wkoll materjal ta' gwida u kitt ta' komunikazzjoni, inkluż informazzjoni dwar kif tallinja l-materjal promozzjonali tiegħek mal-istil **viżwali u s-slogan tal-Ġimgħa Ewropea għall-Filiet Vokazzjonali**.

Int għandek tippromwovi l-avveniment jew l-attività tiegħek bil-quddiem billi tuża n-netwerks eżistenti bħal pjattaformi tal-midja soċjali, midja lokali u kuntatt dirett. Wara l-avveniment, int tista' taqsam ir-riżultati tal-esperjenza tiegħek billi tuża l-hashtags #EUVocationalSkills u

#DiscoverYourTalent. Int tista' wkoll tinnotifika/tittaggja lill-kontijiet tal-midja soċjali tad-DĠ Impjegi ([@EU_social](#) u [@EuropeanYouthEU](#) fuq Twitter, u [Social Europe](#) u [European Youth](#) fuq Facebook).

MISTOQSIJET FREKWENTI

Meta se ssir din l-attività?

Aħna nheggu biex din is-sena, l-avvenimenti jew l-attivijiet isiru bejn l-1 ta' Settembru u l-31 ta' Diċembru 2018. Il-Ġimgħa tilhaq il-qofol tagħha fl-attivitatiet fi Vjenna mill-5-9 ta' Novembru 2018.

Hemm xi restrizzjonijiet biex tiegħu sehem?

Il-proposta tiegħek għandha tissodisfa l-istandards minimi tal-kwalità:

- Tirrifletti l-impenn tiegħek biex **tippromwovi l-eċċelleza fl-ETV**, u/jew l-**opportunitajiet li l-ETV tista' toffri**;
- Ikollha l-għan li **ttejjeb l-immaġni, l-attraenza u l-kwalità** tal-ETV u tinvolvi partijiet ikkonċernati differenti (b'mod partikolari dawk li ma jinsabux fl-organizzazzjoni tiegħek u/jew dawk li **għadhom mhumiex involuti fl-ETV**);
- Jekk ikun possibbli, tagħmel disponibbli informazzjoni dwar l-**eżiti pożittivi**;
- Tinvolvi sforz speċjali li **jmur lil hinn mill-attività normali** tal-organizzazzjoni tiegħek;
- Tkun lest biex tikkontribwixxi għall-**valutazzjoni u l-evalwazzjoni** tal-impatt u tar-riżultati tal-Ġimgħa permezz ta' sħarriġ qasir jew intervista qasira.

L-informazzjoni fil-formola tar-reġistrazzjoni għandha timtela b'mod sħiħ, u l-kitt tal-komunikazzjoni għandu jintuża b'mod tajjeb.

Jekk jogħġbok innota li din l-inizjattiva **m'għandhiex** skopijiet kummerċjali u mhijiex imfassla sempliċement biex tippromwovi korsijiet ta' taħriġ.

Hemm xi sussidji disponibbli?

Le — il-Kummissjoni Ewropea qed tipprovdi assistenza in natura billi tippromwovi avvenimenti permezz tal-midja soċjali, tagħmel materjal promozzjonali disponibbli f'lingwi differenti u tiżgura kopertura mifruxa mill-midja. Ir-reġistrazzjoni ta' avveniment jew attività fuq il-paġna tal-web tal-Ġimgħa Ewropea għall-Ħiliet Vokazzjonali ma tagħtix aċċess għal xi finanzjament mill-UE.

Is-sena d-dieħla, se jkun hemm Ġimgħa Ewropea għall-Ħiliet Vokazzjonali?

Iva! Il-Ġimgħa Ewropea għall-Ħiliet Vokazzjonali 2019 se ssir matul it-tieni nofs tal-2019.

GĦAL AKTAR INFORMAZZJONI

- **Sit web:** <http://ec.europa.eu/vocational-skills-week>
- **Indirizz elettroniku:** empl-vocational-skills-week@ec.europa.eu

**AGĦMEL PARTI MILL-ĠIMGĦA EWROPEA GĦALL-
ĦILJET VOKAZZJONALI 2018 U SKOPRI T-TALENT
TIEGĦEK!**